


## TNPSC துளிகள்

- ❖ NLC இந்தியா லிமிடெட் நிறுவனமானது, இணையவழிச் சந்தை நடைமுறைகளின் நம்பகத் தன்மையை மேம்படுத்தச் செய்வதில் அதன் பங்களிப்பிற்காக 2023 ஆம் ஆண்டிற்கான 'சரியான நேரத்தில் பண வழங்கீடு (CPSE)' விருதினைப் பெற்றுள்ளது.
- ❖ மதராசின் இந்தியத் தொழில்நுட்பக் கல்வி நிறுவனமானது (IIT-M) தான்சானியாவின் சான்சிபார் நகரில் அமைக்கப்பட்டுள்ள தனது முதல் சர்வதேச வளாகத்தினைத் திறக்க உள்ளது.
- ❖ இந்தியக் கடற்படை மற்றும் அமெரிக்கக் கடற்படை ஆகியவை இணைந்து SALVEX என்று அழைக்கப்படும் 7வது IN-USN சால்வேஜ் மற்றும் வெடிபொருள் ஆயுதங்களைக் கையாளுதல் (EOD) பயிற்சியினை மேற்கொண்டன.
- ❖ இந்தூர் மாநகராட்சிக் கழகமானது (IMC), தடை செய்யப்பட்ட மற்றும் ஒருமுறை மட்டும் பயன்படுத்தக் கூடிய நெகிழிப் பொருட்களைக் கையகப்படுத்தி, அவற்றை மறு சுழற்சி செய்ததன் மூலம், விரிவாக்கப்பட்ட உற்பத்தியாளர்கள் பொறுப்பு (EPR) மீதான அங்கீகார மதிப்பினைப் பெற்ற நாட்டின் முதல் நகர்ப்புற அமைப்பாக மாறி உள்ளது.
- ❖ ஒவ்வோர் ஆண்டும், ஜூலை 07 ஆம் தேதியன்று, உலகம் முழுவதும் உலக சாக்லேட் தினம் கொண்டாடப் படுகிறது.
- ❖ உலக மன்னிப்புத் தினமானது உலகளவில் ஜூலை 07 ஆம் தேதியன்று அனுசரிக்கப் படுகிறது.
- ❖ உலக கிஸ்வாஹிலி மொழி தினமானது ஜூலை 07 ஆம் தேதியன்று உலகம் முழுவதும் அனுசரிக்கப் படுகிறது.
  - கிஸ்வாஹிலி என்பது ஐக்கிய நாடுகள் சபையின் உலகளாவியத் தொலைதொடர்பு இயக்குநரகத்தில் உள்ள ஒரே ஆப்பிரிக்க மொழியாகும்.

## தமிழ்நாடு செய்திகள்

### கலைஞர் மகளிர் உரிமைத் தொகை - வழிகாட்டுதல்கள்




- ❖ 'கலைஞர் மகளிர் உரிமைத் தொகை' திட்டத்தினைச் செயல்படுத்துவதற்கான செயல்

பாட்டு வழிகாட்டுதல்களை தமிழ்நாடு மாநில அரசு வெளியிட்டுள்ளது.

- ❖ இத்திட்டமானது, இந்தியாவில் இவ்வகையிலான முதல் திட்டமாகக் கருதப்படுகிறது.
- ❖ இது முன்னாள் முதல்வர் அண்ணாதுரை அவர்களின் பிறந்தநாளான செப்டம்பர் 15 ஆம் தேதியன்று தொடங்கப்பட உள்ளது.
- ❖ 21 வயது பூர்த்தியடைந்த பெண்கள் (2002 ஆம் ஆண்டு செப்டம்பர் 15 ஆம் தேதிக்கு முன் பிறந்தவர்கள்) இத்திட்டத்திற்கு விண்ணப்பிக்கத் தகுதியுடையவர்கள் ஆவர்.
- ❖ குடும்ப அட்டையில் பெயர் இடம் பெற்றுள்ள ஒரு பெண் உறுப்பினர் மட்டுமே இதற்கு விண்ணப்பிக்கத் தகுதியுடையவர் ஆவர்.
- ❖ இத்திட்டத்திற்குத் தகுதி பெறுவதற்கான மற்ற அளவுருக்கள்:
  - குடும்ப ஆண்டு வருமானம் 2.5 லட்சம் ரூபாய்க்கும் குறைவாக உள்ள குடும்பம்.
  - 5 ஏக்கர் (நன்செய் நிலம்) மற்றும் 10 ஏக்கர் (புன்செய் நிலம்) ஆகியவற்றிற்கு மிகாமல் குடும்ப நிலம் வைத்திருப்போர்.
  - 3,600 அலகுகளுக்குக் குறைவான வீட்டு உபயோகத்திற்கான மின்சார நுகர்வு.
- ❖ இந்தத் திட்டத்தின் கீழ் பயன்பெற தகுதியற்ற நபர்கள்:
  - குடும்ப ஆண்டு வருமானம் 2.5 லட்சம் ரூபாய்க்கும் மேல் உள்ள பெண்கள் மற்றும் வருமான வரி மதிப்பீடு செய்பவர்கள்.
  - 2.5 லட்சம் ரூபாய்க்கும் மேல் ஆண்டு வருமானம் உள்ளவர்கள் மற்றும் தொழில் முறை வரி செலுத்துபவர்கள்
  - மத்திய மற்றும் மாநில அரசுகளின் ஊழியர்கள்/ தேர்ந்தெடுக்கப்பட்ட பிரதிநிதிகள் (கிராமப் பஞ்சாயத்து வார்டு உறுப்பினர்கள் தவிர),
  - தனிப்பட்டப் பயன்பாட்டிற்காக மகிழுந்துகள், ஜீப்ப்கள், இழுவை வண்டிகள் மற்றும் கனரக வாகனங்கள் போன்ற நான்கு சக்கர வாகனங்கள் வைத்திருப்பவர்களும் இந்தத் திட்டத்தின் கீழ் பயன்பெறத் தகுதியற்ற நபர்கள் ஆவர்.
  - "முதியோர் ஓய்வூதியம், விதவை ஓய்வூதியம், முறைசாராத் துறையினருக்கான நல வாரியத்தின் ஓய்வூதியம் போன்ற சமூகப் பாதுகாப்புத் திட்டங்களில் இருந்து உதவி பெறும் குடும்பங்கள்.
- ❖ இத்திட்டத்திற்காக நிதிநிலை அறிக்கையில் 7,000 கோடி ரூபாய் ஒதுக்கப்பட்டுள்ளது.

### அரசு ஊழியர்களின் தற்கொலை எண்ணிக்கை அதிகரிப்பு



- ❖ தேசியக் குற்ற ஆவணக் காப்பகம் (NCRB) ஆனது, 2021 ஆம் ஆண்டிற்கான இந்த அறிக்கையினை வெளியிட்டுள்ளது.

- ❖ இந்த இரண்டு ஆண்டுகளில் நாட்டிலேயே அதிகளவிலான அரசு ஊழியர்களின் தற்கொலைகள் தமிழ்நாடு மாநிலத்தில் தான் பதிவாகியுள்ளது.
- ❖ 2021 ஆம் ஆண்டில் நாட்டில் பதிவான அரசு ஊழியர்களின் தற்கொலைகளில் ஐந்தில் ஒருவர் தமிழகத்தினைச் சேர்ந்த நபர் ஆவார்.
- ❖ தமிழ்நாடு மாநிலமானது 18,925 அளவிலான மொத்தத் தற்கொலைப் பதிவுகளுடன், மகாராஷ்டிரா மாநிலத்திற்கு (22,207) அடுத்த இடத்தில் உள்ளது.
- ❖ 2017 – 2021 ஆம் ஆண்டில் பொதுத்துறை நிறுவனங்களில் பணி புரிபவர்களின் தற்கொலைகள் அதிகரித்த நிகழ்வானது கவலையளிக்கக் கூடியதாக உள்ளது.

## தேசியச் செய்திகள்

**பாலியல் வன்முறைகளால் பாதிக்கப்பட்ட இளம் பருவத்தினருக்கான திட்டம்**




The infographic for Mission Vatsalya features a hand holding a glowing globe with a family (mother, father, and child) inside. The text is in English and Tamil. At the top, it lists the Ministry of Women and Child Development, Government of India, and the 75th Azadi Ka Amrit Mahotsav. The main heading is '#MISSIONVATSALYA'. Below it, the text reads: 'MISSION VATSALYA The scheme aims to:'. The four points are: 1. Support and Sustain Children in difficulty circumstances. 2. Develop context-based solutions for holistic development of children from varied backgrounds. 3. Provide scope for green field projects for encouraging innovative solutions. 4. Cement convergent action by gap funding as per the need. At the bottom, there are social media handles: @MinistryWCD, @MinistryWCD, @ministrywcd, and wcd.nic.in.

- ❖ மகளிர் மற்றும் குழந்தைகள் மேம்பாட்டுத் துறை அமைச்சகமானது ஒரு சிறப்புத் திட்டத்தினை அறிவித்துள்ளது.
- ❖ “பாலியல் வன்முறை/கும்பல் பலாத்காரத்தினால் பாதிக்கப்பட்டவர்கள் அல்லது கர்ப்பம் தரித்திருக்கும் இளம்பருவச் சிறுமிகள் தங்களுக்கான நீதியை அணுகச் செய்வதற்கான முக்கிய உதவி மற்றும் ஆதரவினை வழங்குவதற்கான திட்டம்” ஆனது தங்குமிடம், உணவு, நீதிமன்ற விசாரணைகளுக்கு வருவதற்கான ஒரு பாதுகாப்பான போக்குவரத்து மற்றும் சட்ட உதவி ஆகியவற்றை வழங்கும்.
- ❖ நிர்ப்பயா நிதியின் கீழ் செயல்படுத்தப்பட உள்ள இதற்காக 74.1 கோடி ரூபாய் நிதி ஒதுக்கப் பட்டுள்ளது.
- ❖ கூடுதலாக, பாலியல் வன்முறைகளால் பாதிக்கப்பட்ட இளம் பருவத்தினருக்கு இந்த ஆதரவினை வழங்கச் செய்வதற்காக, மாநில அரசுகள் மற்றும் குழந்தைப் பராமரிப்பு நிறுவனங்கள் [CCIs] ஆகியவற்றுடன் இணைந்து வாட்சல்யா திட்டத்தின் நிர்வாகக் கட்டமைப்பினையும் மேம்படுத்தியுள்ளது.

- ❖ 2021 ஆம் ஆண்டில், பாலியல் குற்றங்களில் இருந்து குழந்தைகளைப் பாதுகாப்பதற்கான (போக்சோ) சட்டத்தின் கீழ் 51,863 வழக்குகள் பதிவாகியுள்ளன.
- ❖ 2021 ஆம் ஆண்டில் தொடங்கப்பட்ட வாட்சல்யா திட்டமானது, குழந்தைகளின் பாதுகாப்பு மற்றும் நலனில் கவனம் செலுத்துகிறது.

## விவசாயிகள் துயரக் குறியீடு




- ❖ இந்திய வேளாண் ஆராய்ச்சிச் சபையின் மத்திய உலர்நில வேளாண்மை ஆராய்ச்சி நிறுவனம் (CRIDA) ஆனது 'விவசாயிகளின் துயரக் குறியீடு' எனப்படும் ஒரு வகையான முன் எச்சரிக்கை முறையினை உருவாக்கியுள்ளது.
- ❖ இந்தியாவில் இது போன்று மேற்கொள்ளப் படுவது இதுவே முதல் முறையாகும்.
- ❖ பயிர் இழப்பு / போதிய லாபம் தராமை மற்றும் வருவாய் நெருக்கடி ஆகிய வடிவில் விவசாயிகள் எதிர்கொள்ளும் துயரங்களைக் குறைப்பதே இத்தகையக் குறியீட்டை உருவாக்குவதன் ஒரு முக்கிய நோக்கமாகும்.
- ❖ 21 கேள்விகளின் அடிப்படையில், விவசாயிகளின் துயரத்தின் அளவு கண்டறியப்படும்.
- ❖ இந்தக் குறியீட்டில் 0-1 வரை மதிப்புகள் மதிப்பிடப்படும்.
- ❖ 0 முதல் 0.5 வரையிலான மதிப்பு 'குறைந்த அளவு' துயரத்தினைக் குறிக்கும், 0.5 முதல் 0.7 வரையிலான மதிப்பு 'மிதமான' துயரத்தைக் குறிக்கும், 0.7 என்ற மதிப்பிற்கு மேல் இருந்தால் 'கடுமையான' துயர நிலையைக் குறிக்கும்.

## சர்வதேசச் செய்திகள்

### மெட்டா நிறுவனத்தின் "த்ரெட்ஸ்" செயலி

- ❖ மெட்டா நிறுவனத்தின் இன்ஸ்டாகிராம் ஊடகமானது, "த்ரெட்ஸ்" என்ற செயலியினை அதிகாரப் பூர்வமாக அறிமுகப்படுத்தியுள்ளது.
- ❖ த்ரெட்ஸ் செயலியானது, இரண்டே நாட்களில் 70 மில்லியன் பயனர்களை ஈர்த்துள்ளது.
- ❖ த்ரெட்ஸ் பயனர்கள் அதனுள் உள்நுழைவதற்கு என்று இன்ஸ்டாகிராம் கணக்கினைக் கொண்டிருக்க வேண்டும்.

- ❖ த்ரெட்ஸ் சுயவிவரக் கணக்கை மூடுவதால், இன்ஸ்டாகிராம் கணக்கு செயலிழக்கப் படாது.
- ❖ கணக்குச் செயல்பாடுகள் குறித்தச் சில வார்த்தைகள் மாற்றப்பட்டிருந்தாலும், இந்த ஊடகம் ட்விட்டர் ஊடகத்தினை ஒத்திருக்கிறது.



## அறிவியல் மற்றும் தொழில்நுட்பம்

**NavIC அமைப்பு அடிப்படையிலான இந்தியாவின் முதல் PNT சாதனம்**



- ❖ எலினா ஜியோ சிஸ்டம்ஸ் எனப்படும் பெங்களூருவில் உள்ள ஒரு வின்வெளி தொழில் நுட்ப நிறுவனமானது, இந்தியப் பிராந்திய வழிகாட்டுதல் அமைப்பின் அடிப்படையில் அமைந்த இந்தியாவின் முதல் PNT சாதனத்தை அறிமுகப் படுத்துகிறது.
- ❖ PNT சாதனங்கள் என்பது நிலைப்படுத்துதல், வழிகாட்டுதல் மற்றும் நேரத்தினை மாற்றச் செய்யும் சாதனங்களைக் குறிக்கிறது.

- ❖ PNT சாதனத்தினை OTG இணைப்புச் சாதனங்களைப் பயன்படுத்தி, திறன் பேசியுடன் எளிதாக இணைக்க முடியும்.
- ❖ இரயில்வே நிர்வாகம், நில அளவீடு, தொலைத்தொடர்பு மற்றும் ஹைட்ரோ கார்பன் ஆய்வு ஆகியவற்றிற்கான துல்லியமான வழிகாட்டுதலை வழங்குவதை இந்த சாதனம் நோக்கமாகக் கொண்டுள்ளது.


## மாநிலச் செய்திகள்

இந்தியாவின் மிகப்பெரிய சிறுகடன் வழங்கீட்டு நிறுவனச் சந்தை

### MICROFINANCE INSTITUTIONS IN INDIA

*Microfinance institutions (MFIs) are the organisations or associations of individuals that provide financial services to the poor.*


Institutional Arrangement for Microfinance Disbursement in India





- ❖ 2023 ஆம் ஆண்டு மார்ச் மாத நிலவரப்படி பீகார் மாநிலமானது, இந்தியாவிலேயே அதிக சிறுகடன்களைப் பெற்ற ஒரு மாநிலமாக மாறி தமிழ்நாடு மாநிலத்தினை முந்தி உள்ளது.
- ❖ இது மார்ச் மாதக் காலாண்டில் மொத்தக் கடன் வழங்கீட்டுப் பிரிவில் பதிவான 13.5 சதவீத அதிகரிப்பினால் ஏற்பட்டுள்ளது.
- ❖ 2023 ஆம் ஆண்டு மார்ச் மாத நிலவரப்படி, பீகாரின் சிறுகடன் (MFI) மதிப்பு 48,900 கோடி ரூபாய் ஆகும்.
- ❖ இது ஒட்டு மொத்த துறைக் கடன்களில் 14.5 சதவிகிதம் ஆகும்.
- ❖ அதே சமயத்தில், தமிழ்நாட்டின் சிறு கடன்கள் 46,300 கோடி ரூபாயாக இருந்தது.
- ❖ மொத்த நிலுவைக் கடனில் இது 13.7 சதவீதமாக உள்ளது.

- ❖ பீகாரில் ஒரு கடனாளியின் சராசரி நிலுவை வழங்கீடு 27,200 ரூபாயாகும்.
- ❖ இது தமிழ்நாட்டில் உள்ள 26,600 என்ற மதிப்பை விட சற்று அதிகமாகும்.

### இந்தியாவின் முதல் Tele-MANAS உரையாடு மென்பொருள்

 J&K has launched India's first Tele-MANAS chatbot which can be accessed 24/7.

 It is aimed at addressing the growing cases of mental distress in J&K.


 It is a significant step in improving mental healthcare in the region



- ❖ துயரத்தில் உள்ளவர்களுடன் உடனடி உரையாடலை மேற்கொள்ளும் வகையிலான இந்தியாவின் முதல் Tele-MANAS உரையாடு மென்பொருளானது ஜம்மு & காஷ்மீரில் அறிமுகப் படுத்தப்பட்டுள்ளது.
- ❖ இந்த முன்னெடுப்பானது, சுகாதார நல ஆலோசகர்கள், மருத்துவம் சார்ந்த உளவியலாளர்கள் மற்றும் ஆலோசகர் சேவையினை 24 மணி நேரமும் பெறுவதை உறுதி செய்யும்.
- ❖ இந்த ஆண்டில், காஷ்மீரில் தான் Tele-MANAS மையத்திற்கு அதிக எண்ணிக்கையிலான துயரம் தொடர்பான உரையாடலுக்கான அழைப்புகள் பதிவாகியுள்ளது.

## முக்கிய தினங்கள்

### தர்ம சக்கர தினம் - ஜூலை 03



- ❖ ஞானம் பெற்ற பிறகு புத்தர் சாரநாத்தில் வழங்கிய முதல் போதனையை நினைவு கூரும் வகையில் தர்ம சக்கர தினம் கொண்டாடப் படுகிறது.
- ❖ இந்தியச் சூரிய நாட்காட்டியின்படி, இந்தத் தினமானது ஆசாதா மாதத்தின் முதல் பெளர்ணமி நாளன்று வருகிறது.
- ❖ இது இலங்கையில் ஈசாலா போயா என்றும் தாய்லாந்தில் அசன்ஹா புச்சா என்றும் அழைக்கப்படுகிறது.



- ❖ இது புத்த பூர்ணிமா அல்லது வெசாக் ஆகியவற்றினை அடுத்து பௌத்தர்கள் மிகவும் கொண்டாடும் இரண்டாவது புனித நாளாகும்.
- ❖ இந்த நாளானது, துறவிகள் மற்றும் பெண் துறவிகள் மழைக்காலத்தில் அவர்களின் மடங்களுக்குத் திரும்பி வருவதற்கான பயணத்தின் தொடக்கத்தினைக் குறிக்கிறது.

